



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം

NATIONAL BULLETIN

DATE: 03.10.2025

TIME : 07.25 AM

പ്രധാന വാർത്തകൾ

1. നേരിട്ടുള്ള വിമാന സർവീസുകൾ ഈ മാസം അവസാനത്തോടെ പുനരാരംഭിക്കാൻ ഇന്ത്യയും ചൈനയും ധാരണയായി.

India and China agree to resume direct air services by the end of this month.

2. റഷ്യൻ പ്രസിഡന്റ് വ്ലാഡിമർ പുടിൻ ഇന്ത്യ - റഷ്യ വാർഷിക സമ്മേളനത്തിൽ പങ്കെടുക്കാൻ ഡിസംബറിൽ ഇന്ത്യയിലെത്തും.

Russian President Vladimir Putin will visit India in December for attending an annual summit.

3. യു.കെയിലെ മാഞ്ചസ്റ്റർ ഹീറ്റൺ പാർക്ക് സിനഗോഗിൽ നടന്ന ഭീകരാക്രമണത്തെ അപലപിച്ച് ഇന്ത്യ.

India has condemned the terror attack on the Heaton Park Synagogue in Manchester, UK.

4. ഹരത്തിസ്ഗഢിലെ ബിജാപൂരിൽ 23 സ്ത്രീകൾ ഉൾപ്പെടെ 103 മാവോയിസ്റ്റുകൾ സുരക്ഷാ സേനയ്ക്ക് മുന്നിൽ കീഴടങ്ങി.

In Chhattisgarh, 103 Maoists, surrender before security forces in Bijapur district.

5. വന്യജീവി വാരാഘോഷത്തിന് ഇന്ന് തുടക്കം; സംസ്ഥാന തല ഉദ്ഘാടനം മന്ത്രി എ.കെ.ശശീന്ദ്രൻ കോഴിക്കോട് നിർവഹിക്കും.

Wildlife Week celebrations will begin today; Minister A.K. Saseendran will inaugurate the State-level function in Kozhikode.

6. നോർവേയിൽ നടക്കുന്ന ലോക ഭാരോദ്വഹന ചാമ്പ്യൻഷിപ്പിൽ ഇന്ത്യൻ താരം മിരാഭായ് ചാനുവിന് വെള്ളി.

Indian weightlifter Mirabai Chanu clinched silver at the World Championships in Forde, Norway.



INDIA CHINA

ഇന്ത്യ- ചൈന നേരിട്ടുള്ള വിമാന സർവീസുകൾ ഈ മാസം അവസാനത്തോടെ പുനരാരംഭിക്കാൻ ഇരു രാജ്യങ്ങളും ധാരണയായി. പുതുക്കിയ വ്യോമ സർവീസ് സംബന്ധിച്ച്

ഇരു രാജ്യങ്ങളിലെയും വ്യോമയാന മേഖലയിലെ ഉദ്യോഗസ്ഥർ ചർച്ച നടത്തിയതായി കേന്ദ്ര വിദേശകാര്യ മന്ത്രാലയം അറിയിച്ചു. പുതിയ തീരുമാനം ഇന്ത്യ -

ചൈന ഉഭയകക്ഷി ബന്ധം ശക്തിപ്പെടുത്താൻ സഹായിക്കുമെന്ന് മന്ത്രാലയം വ്യക്തമാക്കി.



PUTIN INDIA VISIT

റഷ്യൻ പ്രസിഡന്റ് വ്ലാഡിമർ പുടിൻ വാർഷിക സമ്മേളനത്തിൽ പങ്കെടുക്കുന്നതിനായി ഈ വർഷം ഡിസംബറിൽ ഇന്ത്യയിലെത്തും. പ്രധാനമന്ത്രി നരേന്ദ്ര മോദിയുമായി അദ്ദേഹം കൂടിക്കാഴ്ച നടത്തുമെന്ന് റഷ്യൻ പ്രസിഡന്റിന്റെ ഓഫീസ് അറിയിച്ചു. 2022 ൽ ആരംഭിച്ച യുക്രൈൻ സംഘർഷത്തിന് ശേഷം ഇതാദ്യമായിട്ടാണ് വ്ലാഡിമർ പുടിൻ ഇന്ത്യ സന്ദർശിക്കുന്നതെന്നും വക്താവ് അറിയിച്ചു.



MEA - SYNAGOGUE

യു.കെയിലെ മാഞ്ചസ്റ്റർ ഹീറൺ പാർക്ക് സിനഗോഗിൽ നടന്ന ഭീകരാക്രമണത്തെ ഇന്ത്യ അപലപിച്ചു. അന്താരാഷ്ട്ര അഹിംസാ ദിനത്തിൽ നടന്ന ഈ ഹീനമായ പ്രവൃത്തിയിൽ മന്ത്രാലയം ദുഃഖം രേഖപ്പെടുത്തി. ഭീകരതയിൽ നിന്ന് ലോകം നേരിടുന്ന വെല്ലുവിളിയുടെ ഓർമ്മപ്പെടുത്തലാണ് ഈ ആക്രമണമെന്നും, ആഗോള സമൂഹം ഇതിനെ ചെറുത്ത് തോൽപ്പിക്കണമെന്നും വിദേശകാര്യ മന്ത്രാലയം പ്രസ്താവനയിൽ പറഞ്ഞു.



MAOISTS SURRENDERED

ചരത്തിസ്ഗഡിലെ ബിജാപുരിൽ 23 സ്ത്രീകൾ ഉൾപ്പെടെ 103 മാവോയിസ്റ്റുകൾ സുരക്ഷാ സേനയ്ക്ക് മുന്നിൽ കീഴടങ്ങി. ഇതിൽ 49 മാവോയിസ്റ്റുകളെ പിടികൂടുന്നവർക്ക് 1 കോടി 6 ലക്ഷം രൂപയിലധികം പാരിതോഷികം പ്രഖ്യാപിച്ചിരുന്നു. ഇതോടെ ബിജാപൂർ ജില്ലയിൽ ഈ വർഷം കീഴടങ്ങിയ മാവോയിസ്റ്റുകളുടെ എണ്ണം 410 ആയി.



JAISHANKAR-AIRBUS INDIGO

വിദേശകാര്യ മന്ത്രി എസ്.ജയ്ശങ്കറും, കേന്ദ്രമന്ത്രി രാം മോഹൻ നായിഡു കിഞ്ചരാപുവും വ്യോമയാന മേഖലയിലെ ഉദ്യോഗസ്ഥരുമായി ന്യൂഡൽഹിയിൽ ഉന്നതതല യോഗം ചേർന്നു. എയർബസ്, ഇൻഡിഗോ എന്നിവയുടെ ഉന്നത ഉദ്യോഗസ്ഥർ യോഗത്തിൽ പങ്കെടുത്തു. രാജ്യത്തെ വ്യോമയാന മേഖലയെ ശക്തിപ്പെടുത്തുന്നതിലും ഇന്ത്യ- യൂറോപ്പ് സാമ്പത്തിക ബന്ധം കൂടുതൽ ആഴത്തിലാക്കുന്നതിനെക്കുറിച്ചും യോഗം ചർച്ച ചെയ്തു.



VAISHNAW NIELIT (INTRO)

വ്യവസായ ആവശ്യങ്ങൾക്കനുസരിച്ച് വിദ്യാർത്ഥികൾക്ക് ആവശ്യമായ വിദ്യാഭ്യാസം ഡിജിറ്റലായി നൽകുന്നതിനായി NIELIT പ്രവർത്തിക്കുമെന്ന് കേന്ദ്ര മന്ത്രി അശ്വിനി വൈഷ്ണവ്.

ന്യൂഡൽഹിയിൽ നാഷണൽ ഇൻസ്റ്റിറ്റ്യൂട്ട് ഓഫ് ഇലക്ട്രോണിക്സ് ആൻഡ് ഇൻഫർമേഷൻ ടെക്നോളജി ഡിജിറ്റൽ യൂണിവേഴ്സിറ്റി പ്ലാറ്റ് ഫോം ഉദ്ഘാടനം ചെയ്യുകയായിരുന്നു അദ്ദേഹം. ഉയർന്ന നിലവാരമുള്ള ഡിജിറ്റൽ വിദ്യാഭ്യാസം ജനാധിപത്യവൽക്കരിക്കുന്നതിനാണ് ഈ പ്ലാറ്റ്ഫോം രൂപകൽപ്പന ചെയ്തിരിക്കുന്നതെന്നു ശ്രീ അശ്വിനി വൈഷ്ണവ് പറഞ്ഞു.
(ഫോൾഡ് വോയിസ്)



COTTON-REVIEW MSP

2025-26 ഖാരിഫ് പരുത്തി സീസണിലേക്ക് കുറഞ്ഞ താങ്ങുവില നിശ്ചയിക്കുന്നതിനുള്ള സമഗ്ര അവലോകന യോഗം നടന്നു. കേന്ദ്ര ടെക്സ്റ്റൈൽസ് മന്ത്രാലയം സെക്രട്ടറിയുടെ നേതൃത്വത്തിലായിരുന്നു

യോഗം. കർഷകർക്ക് മെച്ചപ്പെട്ട സംഭരണ വിതരണ സംവിധാനം ഉറപ്പാക്കുന്നതിന് 11 സംസ്ഥാനങ്ങളിലായി 550 പരുത്തി സംഭരണ കേന്ദ്രങ്ങൾ പ്രവർത്തനക്ഷമമാക്കിയിട്ടുണ്ടെന്ന് മന്ത്രാലയം അറിയിച്ചു.



AMIT SHAH -KHADI (INTRO)

പ്രതിവർഷം കുറഞ്ഞത് അയ്യായിരം രൂപയുടെ ഖാദി ഉൽപ്പന്നങ്ങൾ വാങ്ങണമെന്ന് രാജ്യത്തെ ജനങ്ങളോട് അഭ്യർത്ഥിച്ച് കേന്ദ്ര ആഭ്യന്തരമന്ത്രി അമിത് ഷാ.

ഖാദി മഹോത്സവത്തോട് അനുബന്ധിച്ച് ന്യൂഡൽഹിയിൽ മാധ്യമപ്രവർത്തകരോട് സംസാരിക്കുകയായിരുന്നു അദ്ദേഹം. കഴിഞ്ഞ പതിനൊന്ന് വർഷത്തിനിടെ ഖാദിയുടെയും ഗ്രാമ വ്യവസായ ഉൽപ്പന്നങ്ങളുടെയും വിൽപന അഞ്ച് മടങ്ങ് വർദ്ധിച്ചതായും ശ്രീ അമിത് ഷാ പറഞ്ഞു.

(ബ്ലോഗ് - അമിത് ഷാ)



SPECIAL CAMPAIGN 5.0

ഭരണ പരിഷ്കരണ - പരാതി പരിഹാര വകുപ്പിന്റെ നേതൃത്വത്തിൽ മന്ത്രാലയങ്ങളിലെ വിവിധ വകുപ്പുകൾ ഈ മാസം 31 വരെ നീളുന്ന സ്പെഷ്യൽ ക്യാമ്പയിൻ 5.0 ക്ക് തുടക്കമിട്ടു. കാര്യക്ഷമത വർദ്ധിപ്പിക്കാനും നടപടിക്രമങ്ങൾ ഏകീകരിക്കാനും പൗര കേന്ദ്രീകൃത ഭരണം ലക്ഷ്യമിട്ടുമാണ് പരിപാടി സംഘടിപ്പിക്കുന്നത്.



MANN KI BAAT

പ്രധാനമന്ത്രി നരേന്ദ്ര മോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവെയ്ക്കുന്ന പ്രതിമാസ റേഡിയോ പ്രഭാഷണ പരിപാടിയായ മൻ കി ബാത്തിന് ഇന്ന് 11 വയസ്സ്. 2014 ഒക്ടോബർ മുന്നിനായിരുന്നു മൻ കി ബാത്തിന്റെ ആദ്യ പ്രക്ഷേപണം നടന്നത്. അമേരിക്കൻ പ്രസിഡന്റായിരുന്ന ബാരാക് ഒബാമ, ഉൾപ്പെടെയുള്ള നിരവധി പ്രമുഖർ മൻ കി ബാത് പരിപാടിയിൽ അതിഥികളിലായി എത്തിയിരുന്നു. ജനങ്ങളിൽ നിന്നും നേരിട്ട് നിർദ്ദേശങ്ങളും അഭിപ്രായങ്ങളും സ്വീകരിക്കുന്നതിനുള്ള സംവിധാനവും ഒരുക്കിയിട്ടുണ്ട്.



GST REFORMS- STATIONERY ITEMS

പുതു തലമുറ ജി.എസ്.ടി പരിഷ്കാരങ്ങൾ സമൂഹത്തിലെ എല്ലാ ജനവിഭാഗങ്ങൾക്കും ഒരുപോലെ പ്രയോജനകരമാകുന്നു. ഇന്ത്യയുടെ പരോക്ഷ നികുതി സമ്പ്രദായം ലളിതമാക്കുന്നതിനുള്ള സുപ്രധാന ചുവടുവയ്പ്പാണ് ഇത്. സ്റ്റേഷനറി ഇനങ്ങൾക്ക് സർക്കാർ പ്രഖ്യാപിച്ച ഇളവുകൾ വിദ്യാർത്ഥികൾക്കും ചില്ലറ വ്യാപാരികൾക്കും ഏറെ സഹായകമാണ്. നോട്ട്ബുക്കുകൾ, ഗ്രാഫ് ബുക്കുകൾ, പെൻസിലുകൾ ഉൾപ്പെടെയുള്ള സാധനങ്ങളെ 12 ശതമാനം സ്റ്റാമ്പിൽ നിന്ന് ഒഴിവാക്കിയിട്ടുണ്ട്.



WEIGHTLIFTING WORLD CHAMPIONSHIP

നോർവേയിൽ നടക്കുന്ന ലോക ഭാരോദ്വഹന ചാമ്പ്യൻഷിപ്പിൽ ഇന്ത്യൻ താരം മീരാഭായ് ചാനുവിന് വെള്ളി മെഡൽ. വനിതകളുടെ 48 കിലോഗ്രാം വിഭാഗത്തിലാണ് മെഡൽ നേട്ടം. ഈ മാസം 11 ന്

അവസാനിക്കുന്ന ലോക ചാമ്പ്യൻഷിപ്പിൽ ഇന്ത്യയിൽ നിന്ന് 14 അംഗ സംഘമാണ് പങ്കെടുക്കുന്നത്. കോമൺവെൽത്ത് ഗെയിംസിനുള്ള യോഗ്യതാ മത്സരങ്ങളിൽ ഒന്നാണ് ഈ ചാമ്പ്യൻഷിപ്പ്.



WORLD PARA ATHLETICS CHAMPIONSHIPS

ന്യൂഡൽഹിയിൽ നടക്കുന്ന 12-ാമത് ലോക പാരാ അത്ലറ്റിക് ചാമ്പ്യൻഷിപ്പിൽ ഇന്ത്യക്ക് രണ്ട് മെഡലുകൾ കൂടി. പുരുഷൻമാരുടെ F 51 club throw വിഭാഗത്തിൽ ഇന്ത്യയുടെ ധരംബീർ നൈൻ വെള്ളി മെഡൽ നേടി. ഡിസ്കസ് ത്രോയിൽ അതുൽ കൗശിക്കിനാണ് വെങ്കലം. ഇതോടെ 4 സ്വർണവും 5 വെള്ളിയും 2 വെങ്കലവുമായി മെഡൽ പട്ടികയിൽ ഇന്ത്യ ഏഴാം സ്ഥാനത്താണ്.



A.K.SASEENDRAN

വന്യജീവി വാരാഘോഷത്തിന്റെ സംസ്ഥാനതല ഉദ്ഘാടനം, മന്ത്രി എ.കെ.ശശീന്ദ്രൻ ഇന്ന് കോഴിക്കോട് ചേളന്നൂരിൽ നിർവഹിക്കും. വനം-വന്യജീവി വകുപ്പിന്റെ നേതൃത്വത്തിൽ ഈ മാസം എട്ട് വരെയാണ് വാരാഘോഷം.



OCHIRA BULL-RIDING FESTIVAL(INTRO)

ഇരുപത്തൊട്ടാം ഓണദിനമായ ഇന്ന് ഓച്ചിറയിൽ പ്രസിദ്ധമായ കാളകെട്ടുത്സവം നടക്കും. ചെറുതും വലുതുമായ കെട്ടുകാളകളെ വൈകിട്ട് പരബ്രഹ്മ സന്നിധിയിലേക്ക് എഴുന്നള്ളിക്കും.

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ....

(വോയിസ്)



MOHANLAL

ദാദാസാഹേബ് ഫാൽക്കെ പുരസ്കാരം നേടിയ മോഹൻലാലിനെ ആദരിക്കുന്ന ' മലയാളം വാനോളം ലാൽസലാം' പരിപാടി നാളെ തിരുവനന്തപുരത്ത് നടക്കും. സെൻട്രൽ സ്റ്റേഡിയത്തിൽ നടക്കുന്ന പരിപാടിയിൽ മുഖ്യമന്ത്രി പിണറായി വിജയൻ സംസ്ഥാന സർക്കാരിന് വേണ്ടി ശ്രീ മോഹൻലാലിനെ ആദരിക്കും. പൊതുജനങ്ങൾക്ക് പ്രവേശനം സൗജന്യമായിരിക്കും.



CRICKET -IND VS WI

ഇന്ത്യ- വെസ്റ്റ് ഇൻഡീസ് ഒന്നാം ക്രിക്കറ്റ് ടെസ്റ്റിന്റെ ഒന്നാം ഇന്നിംഗ്സ് ഇന്ത്യ ഇന്ന് പുനരാരംഭിക്കും. ഒന്നാം ദിനം കളി അവസാനിക്കുമ്പോൾ ഇന്ത്യ 2 വിക്കറ്റ് നഷ്ടത്തിൽ 121 റൺസ് എന്ന നിലയിലാണ്. ടോസ് നേടി ബാറ്റിംഗ് തിരഞ്ഞെടുത്ത വെസ്റ്റ് ഇൻഡീസ് ആദ്യ ഇന്നിംഗ്സിൽ 162 റൺസിന് പുറത്താവുകയായിരുന്നു. പരമ്പരയിലെ രണ്ടാമത്തെ ടെസ്റ്റ് മത്സരം ഈ മാസം 10 മുതൽ ഡൽഹിയിൽ നടക്കും. ഇന്ത്യയ്ക്കായി മുഹമ്മദ് സിറാജ് 4 വിക്കറ്റും ജസ്പീത് ബുംറ 3 വിക്കറ്റും വീഴ്ത്തി.



SUPER LEAGUE FOOTBALL


കോഴിക്കോട് ഇന്നലെ ആരംഭിച്ച സൂപ്പർ ലീഗ് കേരള ഫുട്ബോൾ രണ്ടാം സീസണിലെ ഉദ്ഘാടന മത്സരത്തിൽ ആതിഥേയർക്ക്

വിജയ തുടക്കം. ആതിഥേയരായ കാലിക്കറ്റ് എഫ്.സി ഒന്നിനെതിരെ രണ്ട് ഗോളുകൾക്ക് ഫോഴ്സ കൊച്ചിയെ തോൽപ്പിച്ചു. ഇന്ന് മലപ്പുറം മഞ്ചേരിയിൽ നടക്കുന്ന കളിയിൽ മലപ്പുറം ഫുട്ബോൾ ക്ലബ്ബ് - തൃശൂർ മാജിക് എഫ് സിയെ നേരിടും. രാത്രി 7.30 നാണ് മത്സരം.



MEDIA FEST

കേരള അന്താരാഷ്ട്ര മീഡിയ ഫെസ്റ്റിവലിന് സേവ് ഗാന സംഗമത്തോടെ സമാപനം. ഇന്നലെ വൈകിട്ട് തിരുവനന്തപുരം മാനവീയം വീഥിയിൽ സംഘടിപ്പിച്ച സേവ് ഗാന സംഗമത്തിൽ മുതിർന്ന മാധ്യമപ്രവർത്തകരും രാഷ്ട്രീയ - സാംസ്കാരിക പ്രവർത്തകരും ഫെസ്റ്റിവൽ ഡെലിഗേറ്റുകളും മാധ്യമ വിദ്യാർത്ഥികളും പൊതുജനങ്ങളും അടക്കം നൂറുകണക്കിനു പേർ പങ്കെടുത്തു. ജോൺ ബ്രിട്ടാസ് എം.പി ദീപശിഖ കൊളുത്തി സംഗമം ഉദ്ഘാടനം ചെയ്തു.



आकाशवाणी